

Parh

Category: Goşgular, Kitapcy
написано kitapcy | 21 января, 2025
Parh Parh

Kän gürrüň etdik ikimiz,
Men-ä gürrüň etdim ýaşayyş hakda,
Senem öz derdiň,
Kän gürllediň oňat ýaşamak hakda,
Õýüňe has köprük daşamak hakda
Damak hakda...
Zeýrendiň: «Pylany oňat ýaşayar,
Urýar, ýarýar, çapýar,
Ilde ýok zady tapýar.
Kem zady ýok-ähli zady aş bar,
Baýlygy kän, ýere göge syganok...»
Dur, daşyndan bakma ol pelakete,
Eger şeýtseň oňa düşünmek çetin,
Çuňňur seret, seret onuň özenne,
Synla ýatan wagty, synla gezende,
Ynsaby yzyna düşüp ýör onuň
Õz ýüreginiň sesi aýak sesi deý,
Ýorganda gozganan aýaly ajal,
Haçan gelse geläýmeli,
Haçan alsa alaýmaly..
Beýdip ýaşap bolarmy heý?!
Goý, ondan düşegim bolsun gatyrap,
Goý çörek ýatmasyn öýde pytyrap.
Gytyrak zat pulmy?
Owarraň teýne,
Şeýle!
Bolmasa bolmasyn düşek halydan,
Ýatamda ýataýyn juda arkaýyn.
Ine gana ýataýyn men serilip,
Gorkaýyn men diňe özüň ýalydan.
Belent tutup egnimdäki serimi,

Bakaýyn çagalaň gözüne müýnsüz
Öz gerimme görä bolsun, goý, possum,
Öz dünýäme görä döresin ünji.
Gapym kakylýarmy-gelýändir dostum,
Däldir ol sülçi-
Bagt diýlen zady gözleýän şundan!
Sen ýaşamak hakda uzak gürlediň,
Puluň kän,
Ýöne seniň gözleriňde uçgun ýok,
Bu durmuşda seniň göwün şadyň ýok...
Men ýaşaýyş hakda oýlandym çyndan,
Şundan başga aýdyp biljek zadym ýok.

Orazguly Annaýew
Türkmenistanyň halk ýazyjysy. Goşgular